



కొవిడ్-19 రోగులు ఇంటిలోనే ఉండుటకు మార్గదర్శకాలు

ఇంట్లోనే
ఉండండి
సురక్షితంగా
ఉండండి

రూపకల్పన
భారతీయ ఆరోగ్య కుటుంబ సంక్షేమ సంస్థ

జారీ చేసిన వారు
ఆరోగ్య వైద్య మరియు కుటుంబ సంక్షేమ విభాగము,
తెలంగాణ ప్రభుత్వం

విషయసూచిక

అంశము	పేజీ నెంబర్
ఇంటిలోనే ఉండుటకు నియమాలు	1
రోగికి సూచనలు	2-3
వైద్య సహాయం ఎప్పుడు పొందాలి	3
సేవలందించు వారికి సూచనలు	4-5
ఇరుగు పొరుగు వారికి సూచనలు	6
సేవలందించు వారికి హైడ్రాక్సిక్లోరోక్విన్ మాత్రలు ఇచ్చుట	6
రోగి తనని తాను గమనించుకొనుట	7
పాఠ్షికాహార సూచనలు	8
రోజువారీ పట్టిక	9



24/7 హెల్ప్ లైన్ నెం.

1800-599-4455

మీ ఇంట్లో మీకు కాని, ఇతర కుటుంబ సభ్యులకు కాని కొవిడ్-19 ఉందని అనుమానించినా / నిర్ధారించిన చింతించవలసిన మరియు భయపడవలసిన అవసరం లేదు. లక్షణాలు తక్కువగా ఉన్న వారు లేదా అసలు లక్షణాలు లేని వారు ఇంటిలోనే ఉండవచ్చని వైద్యులు తెలియ చేస్తున్నారు. ఈ కష్ట సమయంలో మీకు మేము తోడున్నాం. మనం కలిసి ఈ సమస్య నుంచి బయటపడదాం. ఇందుకు మన వైద్యులు వ్యాధి లక్షణాలు తక్కువగా ఉన్న వారిని బయటికి రాకుండా ఇంటిలోనే 17 రోజుల వరకు ఉండమని తెలియచేస్తున్నారు. వైద్యులు సూచించిన సూచనలను తూ.చా. తప్పక పాటిస్తూ వారికి సహకరించండి.

ఆసుపత్రిలో ఉన్నట్లయితే ఇన్ఫెక్షన్స్ వస్తాయి కాబట్టి వైద్యుల సూచనల ప్రకారం ఇంటిలోనే ఉండుట మంచిది.

ఇంటిలోనే ఉండుటకు నియమాలు



రోగిని ఇంటిలో గాలి, వెలుతురు ఉన్న గది లేదా స్థలంలో ఉంచుటకు ప్రాధాన్యత ఇవ్వవలెను. ప్రత్యేకమైన మరుగుదొడ్డి అందుబాటులో ఉండునట్లు చూడవలెను.



ఆరోగ్యవంతులైన కుటుంబ సభ్యులు మాత్రమే రోగికి సేవలందించవలెను. వారు రోగికి 24 గంటలు అందుబాటులో ఉండవలెను. సేవలందించుటకు ఆరోగ్యవంతమైన వ్యక్తి అందుబాటులో లేనట్లయితే 1800-599-4455 నెంబర్ కు కాల్ చేయండి.



రోగి ఉంటున్న ఇంటిలో 55 సంవత్సరాలు పైబడిన వ్యక్తులు, గర్భిణి స్త్రీ లేదా దీర్ఘకాలిక వ్యాధులైన కేన్సర్, ఆస్తమా, శ్వాసకోశ వ్యాధులు, డయాబెటిస్, బిపి, గుండెజబ్బు, కిడ్నీ జబ్బు కలిగిన వారు ఎవరైనా ఉన్నట్లయితే రోగి కోలుకునే వరకు వారిని వేరే చోటుకి పంపండి. వీరు కరోనా వైరస్ సోకిన రోగితో పాటు ఒకే ఇంట్లో ఉండుట క్షేమకరం కాదు.



అనుమానించబడిన / నిర్ధారించబడిన రోగి ఇంటిలో ఉండవలసిన పరిస్థితిలో ఆ కుటుంబ సభ్యులు హైడ్రాక్సిక్లోరోక్విన్ మాత్రలు వైద్యుని సలహా మేరకు తీసుకొనవలెను. ఈ మాత్రలను దగ్గరలో గల ఆరోగ కేంద్రంలోని వైద్యుని సలహాతో పొందండి.

ఈ మాత్రలు క్రింది తెలిపబడిన వారు వైద్యుని సలహా లేకుండా తీసుకోరాదు :

- 15 సం.ల వయస్సులోపు వారు
- ఎలర్జి ఉన్నవారు
- గుండెజబ్బు ఉన్నవారు
- ఏదైనా జబ్బుకి వైద్యం తీసుకుంటున్నవారు



Aarogya Setu

ఆరోగ్య సేతు యాప్ ని మొబైల్ లో డౌన్ లోడ్ చేసుకొనవలెను. అన్ని వేళలా యాప్ పని చేసేలా బ్లూటూత్ అండ్ ఇంటర్నెట్ కలిగి ఉండవలెను.



ప్రభుత్వం వారిచే నియమించబడిన ఆరోగ్య కార్యకర్తలు మరియు వైద్య బృందం రోగి ఆరోగ్యాన్ని పరిశీలించుటకు ప్రతీరోజు కాల్ చేస్తారు. దయచేసి వారికి సహకరించి కాల్ అటెండ్ అయి రోగికి సంబంధించిన సరైన సమాచారాన్ని అందించండి.

రోగికి సూచనలు



రోగికి కేటాయించబడిన గది / చోటులోనే కదలకుండా ఉండవలెను. నిర్ధారించిన గదికి మంచి గాలి, వెలుతురు ఉండవలెను.



రోజులో గోరు వెచ్చని నీరు కనీసం రెండు లీటర్లు త్రాగవలెను.



తప్పనిసరి పరిస్థితులలో మంచంపై నుంచి / గది నుంచి బయటికి వెళ్ళవలసి వస్తే మాస్క్ ధరించవలెను.



దగ్గు / తుమ్మినప్పుడు రుమాలు / టిష్యూ పేపర్ అడ్డు పెట్టుకోవలెను. రోగి తనకి అందుబాటులో రుమాలు / టిష్యూ పేపర్ ఉంచుకొనవలెను. దగ్గు / తుమ్మినప్పుడు అడ్డం పెట్టుకున్న రుమాలు తడిసినట్లయితే పాలిథీన్ కవర్ లో పెట్టవలెను. టిష్యూ పేపర్ వాడినట్లయితే మూతగల చెత్తబుట్టలో వేయండి. మాస్కోతో పాటుగా టిష్యూ పేపర్ ను కూడా పారవేయవలెను.



వ్యక్తిగత మరుగుదొడ్డి ఉంటే టాయిలెట్ లోపలికి వెళ్ళే ముందు చేతులను సబ్బు మరియు నీటితో కడుక్కోవలెను.



ఉపయోగించిన తరువాత కూడా టాయిలెట్ ను మరియు తాకిన ఉపరితలాలను శుభ్రపర్చి చేతులను సబ్బు మరియు నీటితో కడుక్కోవలెను.



రోగి తన గదిని తానే శుభ్రం చేసుకోవడం మంచిది. అలా చేయలేనప్పుడు సేవలందించు వారు తగు జాగ్రత్తలు తీసుకోవలెను.



గదిని శుభ్రపరచుటకు క్రిమినంహారం లేదా బ్లీచింగ్ పౌడర్ (లీటర్ కు 3 స్పూన్ల చొప్పున వేస్తూ కావలసినన్ని లీటర్లు తయారుచేసుకోండి) నీటిలో వేసి శుభ్రపర్చండి.



ముఖ్యంగా ఇంటిలో వృద్ధులు, గర్భిణీ స్త్రీలు, చిన్నపిల్లలు ఇతర అస్వస్థులు గలవారు ఉన్నట్లయితే వారి నుంచి కనీసం రెండు మీటర్లు అనగా ఆరు అడుగుల దూరం పాటించండి.



ఈ రోగం ముఖ్యంగా ఊపిరితిత్తులపై ప్రభావం చూపుతుంది. కావున పాగత్రాగడం మానివేయాలి. దీని వలన ఆరోగ్యం మరింత దిగజారుతుంది.



మీకు కేటాయించిన వస్తువులనే వాడండి. మీరు వాడిన వాటిని ఇతరుల వస్తువులతో కలపకండి.



మీరు వాడిన బెడ్ షీట్స్, రుమాలు, టవల్ ను వేడి నీటిలో డెట్టాల్ వేసి అరగంట నానబెట్టిన తరువాత ఉతికి ఎండకు ఆర వేయండి. వాడిన గుడ్డ మాస్క్ / రుమాలును జ్లీచింగ్ పౌడర్ తో తయారు చేసిన క్రిమిసంహారకములో 20-30 నిమిషాలు నానబెట్టి ఉతికి ఎండకు ఆరవేయండి.



రోగి వైద్యుని సూచనలు తప్పక పాటిస్తూ వైద్యుని సలహా ప్రకారం మందులు వాడవలెను.



రోగి తన ఆరోగ్యాన్ని గమనించుకుంటూ ప్రతిరోజూ జ్వరం చూసుకొని రోగి లక్షణాలు తీవ్రతరమైతే వెంటనే టోల్ ఫ్రీ నెంబర్ 1800-599-4455 కి తెలియచేయవలెను.

వైద్య సహాయం ఎప్పుడు పొందాలి ?

రోగి/సంరక్షకులు వారి ఆరోగ్యస్థితిని గమనించుకుంటూ ఉండవలెను. అస్వస్థత లక్షణాలు తీవ్రమైన లేక కొత్త లక్షణాలు తలెత్తినట్లు అనిపించిన వెంటనే వైద్య సహాయం పొందవలెను.

ఈ క్రిందివి గమనించినట్లయితే



లేకులేనంత బలహీనత



దగ్గు / గొంతునొప్పి



ఛాతీలో నొప్పి లేదా నొక్కిరట్టుండుట



పెదాలు / ముఖం నీలం రంగులోకి మారుట



తికమక



విపరీతమైన జ్వరం



శ్వాస తీసుకొనుట కష్టమగుట



సేవలందించు వారికి సూచనలు



మాస్క్ వాడు విధానం : అస్పష్టత కలిగిన వ్యక్తి ఉన్న గదిలోనే ఉంటున్నట్లయితే మూడు పాఠల మెడికల్ మాస్క్ తప్పనిసరిగా వేసుకోవలెను. వేసుకున్న మాస్క్ ముందు భాగాన్ని ముట్టుకోకండి లేదా పైకి త్రిందికి కదపరాదు. నోటి నుంచి వచ్చే నీరు, ముక్కు నుంచి కారే నీటితో మాస్క్ తడిగా అయిన లేదా మురికిగా అయిన వెంటనే మార్చవలెను. వాడిన తరువాత మాస్క్ ని కేటాయించబడిన మూతగల చెత్త డబ్బాలో పారవేయవలెను. చెత్త బుట్టలో వేసిన మాస్క్ లన్నింటినీ రోజులో ఒకసారి ఇంటి బయట కార్మివేయవలెను. వాడిన మాస్క్ లను ఇతర చెత్త వేసే చెత్త డబ్బాలో పడవేయకూడదు. ఒకసారి వాడిన తరువాత (ఎంత తక్కువ సమయమైనా) మాస్క్ ను తిరిగి వాడరాదు. ఒక మాస్క్ ఆరు గంటలకు మించి వాడకండి.



సేవలందించు వారు రోగితో ఉన్నప్పుడు మీ ముక్కు, నోరు, కళ్ళను తాకకండి.



రోగికి సేవలు అందించడానికి వెళ్ళే ముందు మరియు అందించిన తరువాత తప్పక చేతులను సబ్బు మరియు నీటితో కనీసం 40-60 సెకన్లపాటు కడుక్కోండి.



ఆహారం వండుటకు ముందు మరియు తరువాత; తినుటకు ముందు; మరుగుదొడ్డి వాడిన తరువాత; చేతులు మురికిగా అనిపించిన వెంటనే సబ్బు మరియు నీటితో కనీసం 40-60 సెకన్లు కడుక్కోవలెను. కడుక్కొన్న తరువాత చేతులు పైకెత్తి గాలికి ఆరబెట్టండి.



రోగితో దగ్గర సంబంధం : రోగి శరీరం నుంచి వచ్చే చెమట, నోటి నుంచి వచ్చే ఉమ్మి, ముక్కు నుంచి కారే నీరు వీటన్నింటినీ తాకకండి, వీటిలో వైరస్ ఉంటుంది. ఒకవేళ తాకవలసి వచ్చిన సందర్భంలో వెంటనే చేతులు సబ్బు మరియు నీటితో కనీసం 40-60 సెకన్లు కడుక్కోవలెను. కడుక్కొన్న తరువాత చేతులు పైకెత్తి గాలికి ఆరబెట్టండి.



రోగి ఉన్న గదిలో ఏ వస్తువును ముట్టుకోకండి.



రోగి వాడే వస్తువులైన బెడ్షీట్స్, టవల్స్, పత్తెము, గిన్నెలు, గ్లాసులను గుర్తించి వేరుగా పెట్టండి. వీటిని మిగిలిన సామాన్లు / వస్తువులతో కలపకండి. వీటిని ముట్టుకున్న వెంటనే చేతులు కడుక్కోండి.



రోగి వాడిన ఏ వస్తువునైనా 30 నిమిషాలు వేడి నీటిలో ఉంచి ఆ తరువాత మామూలుగా శుభ్రం చేసి తిరిగి వాడవచ్చు.



రోగికి ఆహారము మరియు ఇతర అవసరాలను వారు ఉంటున్న గదిలోనే అందించండి.



ఉపరితలాలను తాకవలసి వచ్చినప్పుడు లేదా శుభ్రపరచునప్పుడు మరియు రోగి వాడిన బట్టలు లేక దుప్పట్లు ఉతికినపుడు మూడు పారల వైద్య మాస్క్ (ట్రీపుల్ లేయర్ మెడికల్ మాస్క్)ని వాడండి.



డాక్టర్ ఇచ్చిన మందులు అన్నింటినీ సూచించిన సమయానికి రోగికి ఇచ్చి వేసుకొనేటట్లు చూడండి.



రోజు రోగిని గమనిస్తుండండి. ప్రతిరోజు శరీర ఉష్ణగ్రత (జ్వరం) చూసుకోండి. రోగిలో వ్యాధి లక్షణాలు అనగా జ్వరము, దగ్గు, శ్వాస తీసుకోవడంలో ఇబ్బంది, తికమక, నిలబడలేనంత బలహీనత, ఛాతీలో నొప్పి, ఎక్కువయినట్లు అనిపిస్తే టోల్ ఫ్రీ నెంబర్ 1800-599-4455 కి లేక మీకు ఆరోగ్య సిబ్బంది ఫోన్ చేసినప్పుడు తెల్పండి.

ఇరుగుపొరుగు వారికి సూచనలు

- ▶ మీరు నివాసం ఉంటున్న ప్రదేశంలో ఎవరికైనా కరోనా వైరస్ సోకిందని నిర్ధారించబడినట్లయితే చింతించకండి, భయపడకండి. మిమ్మల్ని మరియు మీ కుటుంబ సభ్యులను రక్షించుకొనుటకు తగు జాగ్రత్తలు తీసుకోండి.
- ▶ మీ ఇంటి పరిసరాలను పరిశుభ్రంగా ఉంచుకోండి.
- ▶ ఒకవేళ మీరు అపార్టుమెంట్స్ లేదా ప్లాట్స్ లో గాని ఉంటున్నట్లయితే కామన్ ప్లీన్ ను రోజులో రెండుసార్లు క్రిమిసంహారకముతో (జ్లీచింగ్ పౌడర్ - ఒక లీటర్ నీటికి మూడు చెంచాలు కలపాలి) శుభ్రపర్చండి. తరచుగా తాకే మెట్లు, గోడలు, లిఫ్ట్ బటన్స్ మొదలగు వాటిని పలుమార్లు శుభ్రపర్చండి.
- ▶ నిర్ధారించబడిన / అనుమానించబడిన రోగితో నివసిస్తున్న కుటుంబ సభ్యుల ద్వారా ఇతరులకు అంటు సోకించే అవకాశం లేదు ఉండదు కావున భయపడవలసిన అవసరం లేదు.
- ▶ మీ చుట్టుప్రక్కల ఎవరికైనా స్టాంప్ వేసి వారు ఇంటిలోనే ఉండకుండా బయట తిరుగుతున్నట్లయితే వెంటనే 1800-599-4455కి కాల్ చేయండి.
- ▶ ప్రతిసారి ఇంటి నుండి బయటికి వెళ్ళే తిరిగి వచ్చినప్పుడు చేతులను సబ్బు మరియు నీటితో 40-60 సెకన్లపాటు శుభ్రపరచుకోండి. తెచ్చిన వస్తువులను కూడా శుభ్రపర్చండి.
- ▶ కొవిడ్-19 వ్యాధి సోకిన వ్యక్తితో సహకరించండి, బాధించకండి వారికి లక్షణాలు కనిపిస్తున్నాయి కావున వ్యాధి సోకిందని తెలుస్తుంది. కొంతమందిలో వ్యాధి సోకినప్పటికీ ఈ లక్షణాలు కన్పించవు. లక్షణాలు కన్పించి ఇంటిలోనే ఉంటున్నవారి పట్ల వ్యత్యాసాన్ని చూపకండి.
- ▶ సహాయం మరియు సేవల కొరకు కరోనా హెల్ప్ లైన్ నెంబర్ 1800-599-4455కి కాల్ చేయండి

సేవలందించు వారికి హైడ్రాక్సిక్లోరోక్విన్ మాత్రలు ఇచ్చుట

- ▶ నిర్ధారించబడిన లేదా అనుమానించబడిన వ్యాధి లక్షణాలు గల వ్యక్తి కుటుంబ సభ్యులు హైడ్రాక్సిక్లోరోక్విన్ మాత్రలను వైద్యుల సలహా మేరకు తీసుకొనవలెను.
- ▶ 15 సం॥లలోపు పిల్లలకు ఈ మాత్రలను ఇవ్వరాదు.
- ▶ ఇతర అస్వస్థతలైన రెటినోపతి, హైడ్రాక్సిక్లోరోక్విన్ ఎలర్జి కలవారు, 4-అమినోక్విన్ లైన్ కాంపౌండ్స్ మరియు గుండె జబ్బులు కల రోగులకు ఇవ్వరాదు.
- ▶ ఈ మాత్రను కేవలం వైద్యుడు వ్రాసిన చీటిపైనే ఇవ్వవలెను.
- ▶ ఈ మాత్ర వాడుతున్నప్పటికీ ఎవరికైనా వ్యాధి సోకిన లక్షణాలు కన్పించినట్లయితే వెంటనే వైద్యాధికారికి తెల్పవలెను లేదా 1800-599-4455కి కాల్ చేయవలెను.

రోగి తనని తాను గమనించుకోవటం

మీ మరియు మీ కుటుంబ సభ్యుల క్షేమం కొరకు క్రింద నియమాలను పాటించవలెను.



ప్రతిరోజు ఉదయము మరియు రాత్రి జ్వరము చూసుకుంటూ ఉండవలెను. అంతేకాక ఏ సమయంలోనైనా శరీర ఉష్ణోగ్రత పెరిగినట్లు అనిపించిన వెంటనే జ్వరము చూసుకొనవలెను.



ధర్మామీటర్ తో జ్వరం చూసుకోండి. శరీర ఉష్ణోగ్రత చూసుకోవడం తెలియని వ్యక్తులు తగిన వ్యక్తిగత రక్షణ సామగ్రితో శరీర ఉష్ణోగ్రతను చూసుకోండి. శరీర ఉష్ణోగ్రత చూసుకొనే ముందు మరియు తరువాత చేతులు శుభ్రం చేసుకోండి.



పల్స్ రేటును ప్రతిరోజు రెండు సార్లు పరీక్షించుకోండి. పల్స్ రేటు పరీక్షించుకొనేందుకు చూపుడు వేలు మరియు మధ్య వేళ్ళను మణికట్టుపై ఉంచండి. బొటనవేలు క్రింది వైపుకు ఉంచునట్లు చూడండి. గడియారం సెకండ్లను చూస్తూ నాడిని పరీక్షించండి. నిమిషంలో ఎన్నిసార్లు కొట్టుకుంటుందో లెక్కించండి. లేదా 30 సెకండ్ల వరకు లెక్కించి ఆ సంఖ్యను రెండుతో గుణించి నిమిషానికి నాడి కొట్టుకొను సంఖ్యను లెక్కించండి. ఈ విధంగా చూసిన నాడి రేటును ఈ మార్గదర్శి ఆఖరి పేజీలో వ్రాయండి. దీనితో పాటు డైలీ రిపోర్టులో శరీర ఉష్ణోగ్రత మరియు ఎటువంటి ఇతర లక్షణాలు ఉన్నా డైలీలో వ్రాయండి. వీటిని ఆరోగ్య సిబ్బంది ఫోన్ చేసినప్పుడు తెలియచేయండి. వ్రాయడం రానివారు ఇతరులతో వ్రాయించండి.



మీ శరీర ఉష్ణోగ్రత 100° ఫారన్ హీట్ (37.8° సెంటీగ్రేడ్) కన్నా ఎక్కువ ఉన్నా లేదా నాడి కొట్టుకొను రేటు నిమిషానికి 100 కన్నా ఎక్కువ ఉన్నా వెంటనే 1800-599-4455కి కాల్ చేయండి.



జ్వరముతో పాటు కరోనాకి సంబంధించిన ఇతర లక్షణాలు ఉన్నట్లయితే వెంటనే రోగికి వైద్య సహాయము అవసరమని గుర్తించండి.

- శ్వాస తీసుకోవడం కష్టమగుట
- ఛాతీలో నొప్పి/ ఒత్తిడి ఎక్కువగుట
- తికమక
- పెదాలు మరియు మొఖము నీలిరంగులోకి మారుట

ఈ లక్షణాలు గుర్తించిన వెంటనే ఆరోగ్య సిబ్బందికి తెలియ చేయండి. టోల్ ఫ్రీ నెంబర్ 1800-599-4455కి కాల్ చేయండి.

ఇంటర్నే ఎంతకాలం వరకు ఉండవలెను

వ్యాధి లక్షణాలు కనిపించిన లేక నిర్ధారించిన రోజు నుంచి వ్యక్తి 17 రోజుల వరకు ఇంటిలోనే ఉండవలెను. గడిచిన 10 రోజులలో జ్వరం ఉండకూడదు, ఈ సమయంలో వైద్య సహాయం అవసరం అయితే లేదా వ్యాధి లక్షణాలు తీవ్రతరమైతే టోల్ ఫ్రీ నెంబర్ 1800-599-4455కి కాల్ చేయండి.

పౌష్టికాహార సూచనలు

శాఖాహారం

తినవలసినవి	తినకూడనివి
 <p>రొస్టెడ్, గోధుమపిండి, ఓట్స్ మరియు చిరుధాన్యాలు మొదలగు వాటిని తినండి.</p>	<p>వైదూ, వేపుళ్ళు మరియు జంక్ ఫుడ్ (చిప్పి, కుక్కీస్) తినకండి.</p> 
 <p>బీట్స్, చిక్కను మరియు పప్పుధాన్యాలను తినుట ద్వారా శరీరానికి అవసరమైన పోటీస్ పొందగలరు.</p>	<p>శీతల పానీయాలు, ప్యాక్డ్ జ్యూస్ కార్టోనేబిడ్ డ్రింక్స్ ను త్రాగకండి. వీటిలో పోషకాలు చాలా తక్కువగా ఉంటాయి.</p> 
 <p>ఆహారములో తాజాపండ్లు మరియు కూరగాయలు (కాప్సికమ్, క్యారెట్, బీట్ రూట్ మరియు వంకాయ మొదలగు వాటిని) చేర్చండి.</p>	<p>చీజీ, కొబ్బరి మరియు పామాయిల్, బటర్ తినకండి. వీటిలో అనారోగ్యాన్ని కలిగించే కొవ్వు పదార్థాలు ఉంటాయి.</p> 
 <p>రోజులో కనీసము రెండు లీటర్ల గోరువెచ్చని నీటిని త్రాగండి.</p>	
 <p>పుల్లని పండ్లైన నిమ్మ, బత్తాయి తీసుకోండి. వీటిలో వ్యాధి నిరోధక శక్తిని కలుగచేయు ని పిటమిన్ ఉంటుంది. తద్వారా అంటు సోకే అవకాశాన్ని తగ్గిస్తుంది.</p>	
 <p>ఆహారంలో మసాలా ద్రవ్యాలైన అల్లం, వెల్లుల్లి, పసుపు మొదలగు వాటిని చేర్చండి. ఇవి వ్యాధి నిరోధక శక్తి యొక్క సహజత్వాన్ని పెంపొందిస్తాయి.</p>	
 <p>ఇంటిలో వండిన ఆహారాన్ని తినండి. కొవ్వు పదార్థాలు మరియు నూనెలు తక్కువగా వాడండి.</p>	
 <p>పండ్లను, కూరగాయలను తినుటకు ముందు శుభ్రంగా కడగండి.</p>	
 <p>వెన్న తీసిన పాలు మరియు పెరుగును తీసుకోండి. వీటిలో ప్రోటీన్ మరియు కాల్షియమ్ ఎక్కువగా ఉంటుంది.</p>	

మాంసాహారం

తినవలసినవి	తినకూడనివి
 <p>మాంసాహారాన్ని తాజా పదార్థాలతో పాటు నిల్వ ఉంచకండి.</p>	<p>మాంసం, లివర్, వేపన మాంసాన్ని తినకండి.</p> 
 <p>స్టెయిన్ చికెన్, చేపలు మరియు గ్రుడ్లు తెల్లసాన మొదలగు వాటిలో ప్రోటీన్ ఎక్కువగా ఉంటుంది వీటిని తీసుకొనుటకు ప్రాధాన్యత ఇవ్వండి.</p>	<p>వారంలో రెండు నుంచి మూడు రోజులు మాత్రమే మాంసాహారాన్ని తీసుకోండి.</p> <p>పూర్తి గ్రుడ్డుని (పచ్చసానతో కలిపి) వారంలో ఒక్కసారి మాత్రమే తీసుకోండి.</p> 

రోజువారీ పట్టిక

	పల్స్ రేట్		శరీర ఉష్ణోగ్రత		లిమార్క్స్
	ఉదయం	సాయంత్రం	ఉదయం	సాయంత్రం	
1వ రోజు					
2వ రోజు					
3వ రోజు					
4వ రోజు					
5వ రోజు					
6వ రోజు					
7వ రోజు					
8వ రోజు					
9వ రోజు					
10వ రోజు					
11వ రోజు					
12వ రోజు					
13వ రోజు					
14వ రోజు					
15వ రోజు					
16వ రోజు					
17వ రోజు					

కరోనా వైరస్ సోకిన వారిలో 80 శాతం
పైగా రోగులకు ఎటువంటి లక్షణాలు
కనిపించకపోవచ్చు లేదా స్వల్ప లక్షణాలైన
తక్కువ జ్వరం లేక దగ్గు కనిపించవచ్చు.
అటువంటి వారు ఆసుపత్రిలో చేరవలసిన
అవసరం లేదు ఇంటిలోనే ఉండవచ్చునని
వైద్యులు సూచిస్తున్నారు ఇంట్లోనే ఉంటూ
ఎటువంటి జాగ్రత్తలు పాటించవలెనో
ఈ మార్గదర్శిలో వివరించబడినది.